



РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SE VERIUT
НАЦИОНАЛНА УСТАНОВА - АРХЕОЛОШКИ МУЗЕЈ
НА РЕПУБЛИКА СЕВЕРНА МАКЕДОНИЈА - СКОПЈЕ
INSTITUCIONI NACIONAL - MUZEU ARKEOLOGJIK
I REPUBLIKES SE MAQEDONISE SE VERIUT - SHKUP

Бр.-Нр. 02-616/4
17-08 20 27 год.-viti
СКОПЈЕ - ШКУП

**ИНТЕРНА ПРОЦЕДУРА ЗА СПРОВЕДУВАЊЕ НА ПОСТАПКИТЕ ЗА
ЈАВНИ НАБАВКИ И РЕАЛИЗАЦИЈА НА ДОГОВОРИТЕ ВО
НАЦИОНАЛНАТА УСТАНОВА АРХЕОЛОШКИ МУЗЕЈ НА РЕПУБЛИКА
СЕВЕРНА МАКЕДОНИЈА**

Врз основа на член 12 од Статутот на Националната установа Археолошки музеј на Република Северна Македонија, в.д. директорот ја донесе следната:

ИНТЕРНА ПРОЦЕДУРА ЗА СПРОВЕДУВАЊЕ НА ПОСТАПКИТЕ ЗА ЈАВНИ НАБАВКИ И РЕАЛИЗАЦИЈА НА ДОГОВОРИТЕ ВО НАЦИОНАЛНАТА УСТАНОВА АРХЕОЛОШКИ МУЗЕЈ НА РЕПУБЛИКА СЕВЕРНА МАКЕДОНИЈА

1. ВОВЕД

Во врска со Заклучокот на Владата на Република Северна Македонија донесен на ден 02.03.2021 година, договорните органи се задолжуваат да донесат акт со кој поконкретно ќе се уреди спроведувањето на постапките на јавните набавки во институцијата, а во тесна врска со имплементирањето на одредбите на Законот за јавните набавки („Службен весник“ на Република Северна Македонија бр. 24/2019 и 87/2021).

2. ЦЕЛ

Целта за која оваа Интерна процедура е постапување согласно насоките на Владата на Република Северна Македонија и Кабинетот на Заменик претседателот задолжен за борба против корупцијата, одржлив развој и човечки ресурси.

3. ОПСЕГ

Оваа Интерна процедура се однесува на сите вработени и ангажирани лица кај договорниот орган, особено оние кои се вклучени во процесот на спроведување на јавните набавки, односно: лицето за јавни набавки, Комисијата за јавни набавки, лицата надлежни за подготовка на техничките спецификации, лицата надлежни за реализацијата на договорот за јавната набавка, одговорното лице на договорниот орган и организациската единица за сметководство.

4. НАЧЕЛА

Уредувањето, развојот на системот на јавни набавки и неговото спроведување се темелат врз начелата на слободно движење на стоките, слобода за основање, слобода за обезбедување услуги, како и начелата на економичност, ефикасност, конкуренција помеѓу економските оператори, транспарентност, еднаков третман на економските оператори и сразмерност.

При спроведувањето на јавните набавки договорниот орган е должен да ги почитува обврските за заштита на животната средина, социјалната политика и за заштита на трудот кои произлегуваат од прописите во Република Северна Македонија, колективните договори и од меѓународните договори и конвенции ратификувани согласно со Уставот на Република Северна Македонија.

4.1 Начело на економичност, ефикасност и ефективност

Договорниот орган ги спроведува јавните набавки на начин што ќе обезбеди економично, ефикасно и ефективно користење на јавните средства и успешно остварување на целите на своето работење, утврдени во согласност со прописите кои го уредуваат користењето на буџетските и другите јавни средства.

Договорниот орган ги спроведува јавните набавки на начин што ќе обезбеди соодветен квалитет на предметот на набавка во однос на неговата намена и вредност.

Договорниот орган ги спроведува јавните набавки во рок и на начин пропишани со Законот за јавните набавки и прописи донесени врз основа на истиот, со минимални трошоци во постапката за јавна набавка.

4.2 Начело на конкуренција помеѓу економските оператори

Во постапката за јавна набавка, договорниот орган не смее неоправдано да ја ограничува конкуренцијата помеѓу економските оператори.

Договорниот орган ја спроведува постапката за јавна набавка согласно со прописите за заштита на конкуренцијата и не смее да ги ограничи потенцијалните понудувачи со избирање на видот на постапката или со нејзино спроведување спротивно на Законот за јавните набавки.

Договорниот орган не смее да бара од понудувачот да ангажира одредени подизведувачи за извршување на договорот, ниту пак да бара од понудувачот да врши кои било други активности, како што е извоз на одредени стоки или услуги.

4.3 Начело на транспарентност

Договорниот орган ги реализира постапките за јавни набавки на транспарентен начин и во согласност со одредбите на Законот за јавните набавки и прописите донесени врз основа на Законот за јавните набавки.

Начелото на транспарентност се обезбедува со објавување на планот за јавни набавки, огласите и известувањата од овој закон, тендерската документација и договорот за јавна набавка, како и нивните измени и дополнувања.

4.4 Начело на еднаков третман и недискриминација на економските оператори

Договорниот орган обезбедува еднаков третман на економските оператори во сите фази од постапката за јавна набавка и во однос на сите елементи од понудата, земајќи го предвид заемното признавање и сразмерност на барањата во врска со предметот на набавка.

4.5 Начело на сразмерност

Постапката за јавна набавка се спроведува сразмерно на предметот на набавка, особено во однос на изборот, дефинирањето и примената на условите, барањата и критериумите, кои мора да се логички поврзани со предметот на набавка.

5. НАЧИН НА СПРОВЕДУВАЊЕ

5.1 Спроведување на постапки вон опфатот на Законот за јавните набавки

За набавките чиј вредносен праг се движи вон опфатот на Законот за јавните набавки, поконкретно под 1000 евра во денарска противвредност за набавките на стоки и услуги или под 5000 евра во денарска противвредност за набавките на работи, како и за услугите дефинирани со Законот за јавните набавки како посебни

услуги до 10000 евра, договорниот орган може да избере понуда на економски оператор со својство на правно лице регистриран во националниот централен регистар без притоа да спроведе постапка за јавна набавка.

Изборот на понудата може да биде по видување на договорниот орган или при спроведување на мини-постапка во хартиена форма каде од најмалку 3 (три) понуди ќе биде избрана една. При изборот на понудата, освен цената, договорниот орган ќе обрне особено внимание за квалитетот, трошоците на животниот век и економската исплатливост на набавката, преку кои критериуми ќе ја избере понудата.

За прифаќање на понудата, освен склучувањето на договорот, ќе се смета и прифаќањето на економскиот документи во форма на про-фактура, фактура или испратница.

Договорниот орган, во секој случај, ваквиот вид на набавки континуирано ги внесува во кварталните извештаи.

5.2 Спроведување на постапки за јавни набавки

По претходно поднесено барање од страна на засегнато вработено или ангажирано лице кај договорниот орган, одговорното лице на договорниот орган може да донесе Одлука за јавна набавка, преку која ќе отпочне постапка за јавна набавка, доколку истата е планирана во Планот за јавни набавки, или пак да донесе Одлука за одбивање на барањето во услови кога набавката не е планирана со Планот за јавни набавки или не постои целесходност од спроведување на постапката.

Со Одлуката за јавна набавка се утврдува видот на набавката, проценетата вредност на набавката, начинот на финансирање, начинот на спроведување на набавката, составот на Комисијата за јавни набавки и нивните заменици, лицето кое ќе биде надлежно за подготовка на постапката за јавна набавка, лицето надлежно за подготовка на техничките спецификации и лицето надлежно за реализација на договорот за јавна набавка.

Лицето за јавни набавки, кое во секој случај ја спроведува постапката за јавна набавка, се обраќа до лицето надлежно за подготовка на техничките спецификации со барање да ги изготви истите. Понатаму, откако ќе ги изготви техничките спецификации, ги испраќа до лицето надлежно за спроведување на постапката за јавна набавка врз чија основа, истото, во координација со Комисијата за јавни набавки ја изготвува тендерската документација.

Комисијата за јавните набавки по изготвената тендерска документација преку Електронскиот систем за јавните набавки го објавува огласот за јавната набавка и одговара навремено на сите поставени прашања во текот на прибирањето на понудите.

Во времето и датумот на крајниот рок за прибирање на понуди, Комисијата за јавни набавки врши јавно отворање на понудите, при што изготвува Записник од јавното отворање и задолжително поднесуваат Изјави за непостоење на судир на интереси. Откако ќе се утврди дека формално правно поднесените понуди ги исполнуваат условите во форма на непостоење на негативна референца, Комисијата пристапува кон нивно евалуирање.

Доколку е предвидено во тендерската документација и биде исполнет законскиот минимум од најмалку 2 (две) поднесени прифатливи понуди, Комисијата за јавни набавки закажува електронска аукција преку Електронскиот систем за јавни набавки. Доколку не е предвидено спроведување на електронска аукција, Комисијата ги евалуира понудите врз основа на предвидените критериуми.

Во секој случај на поднесени прифатливи понуди, Комисијата составува ранг-листа каде задолжително дава предлог до одговорното лице за донесување на Одлука. Предлогот може да содржи избор на најповолна понуда или поништување на постапката.

Врз основа на предлогот од страна на Комисијата, одговорното лице на договорниот орган донесува Одлука за избор на најповолна понуда, односно Одлука за поништување на постапката, за што уредно ги известува сите понудувачи за исходот од постапката и им посочува употреба на редовни правни лекови.

Во случај на отпочната жалбена постапка, Комисијата за јавни набавки и одговорното лице на договорниот орган задолжително постапуваат по насоките на Државната комисија за жалби по јавните набавки, им ги ставаат на располагање сите докази неопходни во процесот на одлучување.

Целокупната кореспонденција помеѓу сите учесници во постапките за јавни набавки се одвива во електронска форма и тоа преку Електронскиот систем за јавните набавки.

За сите спроведени постапки за јавни набавки, договорниот орган задолжително води Архива на досиеја од постапките за јавните набавки.

6. ПРИМЕНА

Оваа Интерна процедура стапува на сила со денот на нејзиното донесување и ќе биде во примена до стапувањето вон сила на Законот за јавните набавки.

Во услови на измена и дополнување на Законот за јавните набавки во делот уреден во оваа Интерна процедура, договорниот орган е должен во најкраток рок да изврши усогласување на истата.

Национална установа Археолошки музеј на
Република Северна Македонија

в.д. директор
Славица Бабамова

